

સ્વ. પૂજ્ય તીર્થંકર  
ડાકોરદાસ બાલમુકુન્દદાસના સ્મરણાર્થે

# બોધક

મણી બીજી

છગનલાલ ડાકોરદાસ મોદી

મુરત,  
સં. ૧૯૮૩ના ક્રાંતિક વદ ૧૦  
તા. ૨૯-૧૧-૧૯૨૬

ગૂજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૧૩૩૪૫ વર્ગિક

પુસ્તકનું નામ જોધ ૨ -

વિષય ૬-૧૬



શ્રેષ્ઠ ઠાકોરદાસ બાલમુકુન્દદાસ મોદી

મુરત

જન્મ-સંવત ૧૮૮૮ કાર્તિક

વદ ૧૦

તા. ૨૬-૧૧-૧૮૭૧

અવસાન-સંવત ૧૯૫૬ તા

આષાઢ વદ ૧૦

તા. ૧૦-૭-૧૯૨૦

ઉંમર વર્ષ ૮૮

૫

ગ્રંથાલય

અમદાવાદ

ગુજરાતી કોપીરાઈટ-સંગ્રહ

# બોધકગ્રંથાલય

## (મણુકો બીજા)

### શ્રીમંત

દરેક માણસને ધનવાન થવાની આકાંક્ષા હોય છે; પણ ધનવાન થવું એટલે શું તે જો દરેક માણસ જાણતો હોય તો પછી એવી ઇચ્છા રાખવામાં કાંઈ દોષ જેવું નથી.

પુષ્કળ પૈસા હોવા-મોટી દોલત હોવી-તેથી કાંઈ માણસ શ્રીમંત ગણાતો નથી.

મનુષ્ય લક્ષ્યાધિપતિ માત્ર હોય તે આ શોકમય સંસારમાં અતિશય દુઃખીઆરો દેખાય છે. આ દુનિયામાં જેમની પાસે ધન સંપત્તિ સિવાય બીજું કાંઈપણ નથી હોતું તે તો ગરીબમાં ગરીબ છે એમ ગણી શકાય. દાખલાતરીકે સોનાના સિક્કાથી ભરેલી વજનદાર વાંસળી પોતાની કમરે બાંધેલી છે તેવો એક માણસ બળતા વહાણમાંથી દરિયામાં કૂદકો મારે છે; આ ભારથી એક લાદેલા ગધેડા જેવો વગર વિચારે પડતું મુકવાથી તે પોતાના સોનાના ભારથી ડુબી જાય છે, અને દાવામાં પડનાર પતંગિયાની પેઠે હંદગી પૂરી કરે છે. તે શું ધનવાન છે? તેની પાસે પૈસા હતા એવું તમે નહીં કહો, પણ એવું કહેશો કે, પૈસાની પાસે તે હતો, પૈસાથી તે જકડાયેલો હતો.

કહેવાતા ધનવાન માણસો ખરેખર આવા ડુબતા માણસના જેવી ખરાબ પરિસ્થિતિમાં સંકડો છે, કેમકે તેમની મિલકતના પ્રમાણમાં તેમને ઉપભોગ માટે જે મળે છે તે ચિંતા, વહેમ, ઉન્નગરા, શોક, શંકા અને એકલવાસ એજ હોય છે.

કોઈપણ દગલા બંધ વસ્તુના માલિક હોવાથી કે થવાથી માણસ ખરેખરો ધનવાન-તાલેવંત બનતો નથી.

આમ છે તો ખરા ધનવાન અને શ્રીમંત કોને કહેવા ?

અનેક સુંદર—સારી આપતોનો જેને રસ અને છંદ લાગેલો હોય તે શ્રીમંત છે. ગુના કે ચાલુ જમાનાના મહાન પુરુષોનાં લેખો તથા લખાણોવાળાં સારાં પુસ્તકો જે માણસની પાસે હોય, પણ તેના પ્રત્યે જેને સદ્ભાવ કે પ્રીતિ ન હોય તેના કરતાં તે પુસ્તકોને જે ચાહે છે, તેને માટે મમતા રાખી તેનો સદુપયોગ કરે છે, તે માણસ ખરેખર શ્રીમંત છે.

કર્તવ્યપરાયણ પત્ની જેને મળી છે, તથા શુદ્ધ વર્તનવાળાં છોકરાં જેને ઘેર છે, તે શ્રીમંત છે.

જે સ્ત્રીને સારાં સંતાન હોય તે શ્રીમંત છે. મોટામાં મોટી સોનાની ખાણની કિંમત આપેથી પણ ન મેળવી શકાય તેવો આનંદ તે સ્ત્રી મેળવી શકે છે. તેનાં સંતાનો છંદગી પર્યંત તેનું હિત સાચવનારાં સાધન રૂપે છે—પ્રેમના ભંડાર છે, અને તેઓ વડેજ પોતાની આશાઓ ફલીભૂત કરવા તે સમર્થ અને છે.

જે માણસે સાચા મિત્રો મેળવ્યા છે, તે ધનવાન છે. અર્ધા કુંડી બંગલાઓમાં સમાય તેટલા નોકર ચાકરો અને સુંદર ભપકાવાળા પોશાક પહેરી તહેનાત ઉઠાવનારાઓ કરતાં એક ખરો દિલોગ્ગન મિત્ર—જે તમને ચાહ્વાતો હોય અને ગમે તેવું દુઃખ કે સંકટ પડે તો પણ તમારી કુમકે ઉભો રહે તેવો હોય—તે વધારે ઉપયોગી છે.

રૂપિયાની એકઠી કરી રાખેલી ગઠડી અને થોડબંધ શેરોનાં કાગળિયાં કરતાં સારી ટેવોવાળો કોઈપણ મનુષ્ય શ્રીમંત ગણાવાને પાત્ર છે. નિર્દોષ આનંદ માટે, આરોગ્ય માટે, અને તંગીને વખતે ખરી મદદ માટે તે વધારે લાભદાયી અને આધાર રૂપ છે.

જે કોઈ માણસે જ્ઞાન ને વિદ્યા સંપાદન કરેલાં હોય છે તે ધનવાન છે. આપણે માટે તથા ભવિષ્યને માટે ભૂતકાળમાં ધણા પ્રયાસથી જે પ્રકારનું ધન એકઠું થયેલું છે, તેમાંથી ખરા સારા જીવન માટે, નિર્દોષ અને ખરા આનંદ આપનારા મોજ શોખ માટે, અને આપણી શક્તિ ને

## શ્રીમંત

લાયકાત વધારી શકે તેને માટે, જ્ઞાન મેળવવા જેવું ઉપયોગી અને મહત્વનું દ્રવ્ય બીજું એકે નથી. કહેલું છે કે:—**વિદ્યાધનં સર્વધન-પ્રધાનમ્**—સર્વ પ્રકારનાં ધનમાં વિદ્યાધન એ શ્રેષ્ઠ છે.

આ ઉપરાંત વળી જેમની પાસે નીચે જણાવેલા પ્રકારનો ખજાનો હોય તે શ્રીમંત છે:—

૧. ઉત્સાહ;
૨. આરોગ્ય;
૩. સારી યાદદાસ્ત શક્તિ;
૪. દયાવૃત્તિ, ક્ષમાવૃત્તિ, દાનવૃત્તિ;
૫. સત્ય, સદાચાર અને સૌન્દર્ય—એના સર્વોપરિપણમાં દૃઢ શ્રદ્ધા;
૬. દૃઢ મનોવૃત્તિ—કે જેથી અનેક વાંછનાઓને તાબે ન થતાં તેને પોતાના અંકુશમાં રાખી શકાય;
૭. હૃન્નરજ્ઞાન—કોઈપણ હૃન્નરી કામ કરવાની અને તે કરી આનંદ મેળવવાની બુદ્ધિ અને હોશિયારી;
૮. આનંદ મેળવે અને આનંદ આપે તેવો સ્વભાવ, તથા અણીને વખતે જે કામ લાગે અને જેમાં રસ-શોખ લાગતો હોય તેવાં અનેક સાધનો;
૯. અને છેવટ, પરમેશ્વરની સહાય અને કૃપા વિષે પૂરેપૂરી ખાતરી.

આ અનેક ખજાના પ્રાપ્ત કરવા માટે આયાસવૃદ્ધ માણસો પ્રયત્ન અને પ્રયાસ કરશે, તો તે કદી નિરાશ થશે નહીં. તેણે મેળવેલું આવું ધન ખોવાશે કે નાશ પામશે નહીં. તે મેળવવા માટે તેણે રોકેલા વખતનો સદુપયોગ થશે, અને પોતાની દૃઢતા ફલીભૂત થશે ત્યારે તેનો વખત સારી રીતે ગુજરેલો માલમ પડશે. તેની પાસે આવું જે ધન રહ્યું હશે તે સંબંધે તેને કંઈ ફિકર કે ચિંતા રહેશે નહીં, કારણ કે એની પાસે એવું દ્રવ્ય રહેશે કે જે ઉધાઈ કે કાટથી ખવાઈ જશે નહીં અને ચોર ચોરી જઈ શકશે નહીં.

## આરોગ્ય અને સૌન્દર્ય

વગર પૈસે આપણે શું શું મેળવી શકીએ તેવું છે ?

દરરોજ કસરત કરવાનો મહાવરો રાખવામાં કાંઈ ખર્ચ થતો નથી.

ટટાર ઉભા રહી શ્વાસ લેવામાં અને બરોબર રીતે ચાલવામાં કાંઈ ખર્ચ થતો નથી.

તમારા મકાનમાં તાજી સ્વચ્છ હવા આવળ કરે તેવી ગોઠવણ રાખવામાં કાંઈ ખર્ચ થતો નથી.

શરીરના પોષણ માટે જરૂરનો ખોરાક જે જાતનો જોઈએ તે પસંદ કરવામાં કાંઈ જુદો ખર્ચ થતો નથી.

દારૂ, ગાંજો, અક્ષીણ જેવા માદક-કેદી પદાર્થ જે શરીરને હાનિ કરનાર તરીકે જાણીતા છે તેનો ઉપયોગ નહીં કરવો એવો દૃઢ દરાવ કરવામાં કાંઈ ખર્ચ થતો નથી.

વિકારવાળાં કચરા જેવાં પુસ્તકો, જેની છાપ સહેલાઈથી મનપર પડી જાય છે અને તમારા આખા જીવનને વિપરિત બનાવે છે, તેવાં પુસ્તકોને બદલે હિતકારી, ગુણુકારી માનસિક ખોરાકથી તમારા મનને પોષવામાં કાંઈ ખર્ચ થતો નથી.

જે કદાચ ખોરાક ચાવવામાં દાંતને કસરત કે જરૂરનો ઘટતો શ્રમ કરવો પડે છે, અને જેથી દાંતના ડૉક્ટરોને પૈસા આપવામાંથી બચી શકાય છે, તેવો ખોરાક ખાવાને કાંઈ ખાસ ખર્ચ થતો નથી. દાંતણુ કરતી વખતે દાંત બરોબર ધસી સાફ કરવામાં કાંઈ ખર્ચ થતો નથી.

કાંઈ ખાઈને અથવા જમીને અથવા ગળપણુવાળા પ્રવાહી પદાર્થ ખાધા પછી દરેક વખત કોગળા કરી મ્હોં અને દાંત બરોબર સાફ કરવામાં કાંઈ ખર્ચ થતો નથી; એમ કરવાથી તો ઉલટું દાંતના ડૉક્ટરોનાં ખીસાં બરવાં પડતાં નથી, તેમ બીજા વૈદ, ડૉક્ટરો તથા વહાડકાપ કરનારા ડૉક્ટરોને પૈસા આપવા પડતા નથી—તેટલું તમે બચાવી શકો છો.

## આરોગ્યતા માટે આદેશ

૧. માન રાખો તમારા અવયવોનું—દરરોજ ન્હાવો ન્હાવરો રાખીને—  
કેમકે સ્વચ્છતા એ ધર્મિષ્ઠપણાનો એક અંશ છે, અને નિર્મળ  
શરીરમાં મન પણ નિર્મળ થાય છે.
૨. માન રાખો તમારા જઠરનું—નિયમિત મુદતે હમેશાં દાંતના ડોક્ટર  
કે સારા વૈદ ડોક્ટર પાસે તમારા દાંત બરાબર તપાસાવવાનું  
રાખીને—કેમકે ખરાબ દાંત એ જઠરની રચના અને પાચનક્રિયાને  
ભારે ખલલ રૂપ છે.
૩. માન રાખો તમારી પાચનશક્તિનું—તમારા રોજના ખોરાકમાં ઘણાજ  
સાવચેત રહીને—કેમકે અનેક માણસો પોતાની પ્રકૃતિને માફક  
ન આવતો ખોરાક લઈને હાથે કરીને પોતેજ પોતાની ધોર ખોદે છે.
૪. માન રાખો તમારાં ફેફસાંનું—ખુદ્દી તાજી હવાનો શ્વાસ લઈને તથા  
તેનો ઉપભોગ કરીને—કેમકે સ્વચ્છ હવા જેવું ફેફસાંને ઉત્તમ  
સ્થિતિમાં અને શરીરને નિરોગી રાખનાર બીજું સાધન કોઈ નથી.
૫. માન રાખો તમારા જ્ઞાનતંતુઓનું—પૂરતી નિદ્રા લઈ પુષ્કળ આરામ  
ભોગવીને—કેમકે જે મનુષ્યો આખો દિવસ કામ કરે છે અને  
આખી રાત રમત ગમતમાં ગાળે છે તે પોતાની જીંદગી ટુંકી  
કરવામાં સહાયક થાય છે.
૬. માન રાખો તમારા શરીરનું—દરેક વર્ષમાં પર શારીરિક તપાસ ચોક્કસપણે  
કરાવીને—કેમકે પહેલેથી રોગનો અટકાવ કરવો તે રોગ  
મટાડવાના ઉપાય કરતાં હજાર દરજ્જે લાભકારક છે.
૭. માન રાખો તમારા વૈદ ડોક્ટરોનું—“ પેટન્ટ ” દવાઓ વાપરવાનું બંધ  
રાખીને—કેમકે આવી દવાઓનાં ખોટાં કુક્રાપેશાં બહુગાંથી ઘણીક  
વાર ફસાર્ધ જવાય છે.
૮. માન રાખો તમારા આત્માનું—મનસા, વાચા, કર્મણા—મન, વાણી  
અને કર્મમાં શુદ્ધ પવિત્ર રહીને—કેમકે જે કોમ કે પ્રજા  
અનંતતાની ધમ્મજા રાખતી હોય તેણે માનુષ્યને ઉચ્ચ પદવી  
આપવી જોઈએ.



## કાર્યસિદ્ધિ

‘કામ’ એ કાર્યસિદ્ધિનો પિતા છે.

‘તૃષ્ણા’ એ કાર્યસિદ્ધિની માતા છે.

‘પાકો વ્યવહાર યુદ્ધિ’ એ તેનો વડો પુત્ર છે.

‘આગ્રહ, પ્રામાણિકપણું, સંપૂર્ણતા, દીર્ઘદષ્ટિ, આસક્તિ, સહકાર,’  
એ કેટલાક બીજા પુત્રો છે.

‘પ્રતિષ્ઠા’ એ તેની મોટી પુત્રી છે.

‘અવસર-તક,’ એ નાનું બચ્ચું છે.

‘આનંદી સ્વભાવ, વિનય, વિવેક, કાળજી, કરકસર, શુદ્ધ ભાવ,  
સંપ,’ એ તેનાં કેટલાંક નાનાં પુત્ર પુત્રીઓ છે.

આ ‘વયો વૃદ્ધ માણસ’નું ઓળખાણ કરો, એટલે એના કુટુંબનાં  
બાકીનાં નાનાં મોટાં માણસો સાથે તમે ઘણા સારા પરિચય  
અને સમાગમમાં આવવાને તથા રહેવાને શક્તિમાન થશો.

## ચિંતા

ચિંતા એ ચિંતા સમાન—વિષ સમાન છે. તેનો ઉતાર તમારી  
પોતાની પાસેજ છે. તમારા પોતાના ઉપર વિશ્વાસ, દુનિયા ઉપર શ્રદ્ધા,  
શાન્તિ, હિમ્મત, અને સ્વભાવ-પ્રકૃતિને અનુકૂળ ઉદ્યમ-એ બધાં ચિંતા,  
દુઃખો અને અવગુણોની સામા ટક્કર ઝીલવાના ઉપાયો છે. સુંદર વિચારોમાં  
મન પૂરેપૂરું રોકાયેલું હોય તો તેને ચિંતા કરવાનો વખતજ મળતો નથી.  
જે બાબત અનિવાર્ય હોય તેને તાબે થાઓ, જે બાબત અશક્ય કે  
અસંભવિત હોય તે મનમાંથી દૂર ખસેડી નાંખો, અને જીવનમાં આનંદ  
આપનારી તથા હિત કરનારી બીજી કોઈ નવીન બાબત શોધી કાઢી તેમાં  
મન પરાવો. સંપૂર્ણ આત્મસંયમ ચિંતાઓને દૂર કરે છે. વિપર્યય ચિંતાથી  
તમારું આરોગ્ય બગાડે નહીં અને તમારી શાન્તિ ક્ષીણ થવા દો નહીં.

## શું વેચશો ?

**માત્ર વસ્તુઓ ન વેચતા-કાર્યો વેચજો.**

કપડાં ન વેચશો—જાતિ દેખાવ અને આકર્ષકતા વેચજો.

છાપ કામ ન વેચશો—જાહેર જીવન ભોગવવાની શક્તિ વેચજો.

સાકર ન વેચશો—સુખ, સંતોષ અને રસાસ્વાદનો આનંદ વેચજો.

છંદગીતો વીમો ન વેચશો—કુટુંબવર્ગમાં સંપ સંરક્ષણની લાગણી વેચજો.

મેવો ન વેચશો—આરોગ્ય, સ્વચ્છ લોહી, અને દવાદાર વગરનું જીવન વેચજો.

રમકડાં ન વેચશો—આળસો ખુશ ખુશ થઈ જાય તેવી હોશિયારી તથા અક્ષલ વેચજો.

વસ્તુઓ ન વેચશો—આદર્શો, લાગણીઓ, સ્વમાન, ગૃહજીવન અને સુખ સંપન્ન વેચજો.

જાહેરાતો ન વેચશો—વધુ વેચાણ થાય અને વધુ નફો મેળવાય તેવા સરળ માર્ગો વેચજો.

સિતાર-હાર્મોનિયમ ન વેચશો—ગૃહજીવન અને સંગીત તથા દીક્ષાખુશ કરનારી સંધ્યાકાળો વેચજો.

નાટકશાળાની ટિકિટો ન વેચશો—વિનોદ અથવા મનરંજન તથા કિસ્સા અને સાહસ વેચજો.

કિમતી સરસામાન ન વેચશો—જેમાં સુખ્યેન તથા શિષ્ટાચાર એ બન્ને હોય એવું 'ધર' વેચજો.

પગરખાં (જોડા) ન વેચશો—પગને આરામ આપવાનો અને ખુલ્લી હવામાં ફરવાનો આનંદ વેચજો.

વ્યાપારી મંડળના સભાસદની ટિકિટો ન વેચશો—એક નામાંકિત શહેરી હોવાનો ગર્વ અને પ્રતિષ્ઠા વેચજો.

ઘોડાગાડીઓ ને મોટરગાડીઓ ન વેચશો—મુસાફરી કરવાની, કુદરતી સૌન્દર્ય નિહાળવાની તથા ખુલ્લામાં રહેવા હરવા ફરવાની ટેવ વેચજો.

## વડીલનાં વચનો

( પૂજ્ય તીર્થરૂપને પૂજ્ય ગણુનારા નાની મોટી વચનાં કેટલાંક સગાં સંબંધી સ્નેહીઓને પ્રસંગોપાત તેમણે સન્માર્ગદર્શક બોધ આપેલા તેના થોડાક નમુના. )

૧. પોતાના પૌત્રને—

‘જે ધરડાંની અને વડીલની આંતરડી ઠારે છે તેને પ્રભુ વિસરતો નથી—તેની આંતરડી તે ઠારશે.’

૨. મુંબઈના એક શ્રીમંત મોદ વણિક ગૃહસ્થને—

‘ઘટિતજ કર્યું, ઢિકરી સાસરેજ શોભે.’

૩. પોતાની એક પૌત્રીને—

‘પિહેરની શ્રીમંતાર્ધ સાસરે ન બતાવિયે.’

૪. દિશાવાળ જ્ઞાતિના એક પ્રતિષ્ઠિત દેશસેવકને—

‘તમે એકલું બણ્યા નથી, ગણ્યાએ છો; ગણ્યા વગરનું બણ્યું નકામું.’

૫. ઝારેલા જ્ઞાતિના એક પ્રવીણ રૂના વેપારીને પ્રથમ નોકરીએ જતી વખતે—

‘બચ્ચા, નથી આવડતું એમ કહી કામને પાછું ફેલવું નહીં, અને તક ગુમાવવી નહીં, પણ કામ ઉપાડી લેવા તૈયાર રહેવું, અને નહીં આવડે તો શિખી લેવું.’

૬. સુરતના એક પ્રતિષ્ઠિત કુટુંબના બે ભાઈઓ ધંધો ચલાવતા હતા તેમાં દાખલ થતી વખતે એક ભાઈના પુત્રને—

‘ધંધા સંબંધે બે ભાઈઓના મતફેર હોય અને કદાચ એક બીજાની ગેરહાજરીમાં બાપ કે કાકા કાંઈ બોલે કે ઉકલાટના ઉદ્ગાર કાઢે તો તે સાંભળીને એક વડીલે કહેલું બીજાને કહેવું નહીં, એવોજ નિયમ રાખજો; ને તેમ કરેથીજ ખ્યાતિ પામેલા ધંધાને ખલેલ પહોંચશે નહીં ને તું આગળ વધી શકશે.’

## વડીલનાં વચનો

૭. સદરને ધંધા સંબંધે—

‘દુકાનનો હિસાબ દર સાલ તૈયાર કરવો.’ (આ બોધ આપતાં મુંબઈના એક નામિયા રૂના વેપારી ગમે તેવી અડચણ હોય તોપણ તે ધોરણને વળગી રહેતા અને નિયમિત મુદતે હિસાબ માંડી વાળતા તેનું દૃષ્ટાંત આપતા હતા).

૮. ન્યાતોના સાજના મળે તેમાં વર્તન રાખવાના સંબંધમાં—

‘ન્યાતના સાજના મળે તેમાં તકરારી બાબત બહુ ચર્ચાવાનો સંભવ હોય સારે પોતાના વિચાર એકદમ દર્શાવી દેવા નહીં, પણ ખીજના સાંભળી લેવા અને બધાની તકરાર ચર્ચા થઈ રહે તે પછી તેનો સાર લઈને પોતાના વિચાર દઢતાથી અને સમ્યક્તાથી દર્શાવવા.’

૯. એક સામાન્ય સ્થિતિના સજ્જનને—

‘સ્થિતિ હોય તો રૂપિયા ધીરજો, ગમે તેવી હુંડીઓ પર મતુ ન માર્યા કરશો.’

૧૦. દિશાવાળ જ્ઞાતિના પોર્ટ ટ્રસ્ટની નોકરી કરતા એક સજ્જન યુવકને—

‘પોર્ટ ટ્રસ્ટની નોકરીમાં સુખેથી જોડા; તું ગરીબ છે, પણ કઠી હાથ બગાડતો નહીં.’ (આ વચન તે સજ્જન મરતાં સુધી યાદ કરતા હતા અને પ્રમાણિક રહેવાથી મોટો પગાર મેળવવા ભાગ્યશાળી થયા હતા).

૧૧. સુરતના એક દિશાવાળ વણિક વેપારીને—

‘પાસે નાણાં હોવા છતાં બજારમાં લેવડ દેવડ કરી આંટ રાખવી અને વધારવી; તેને માટે તેરીબ ફાકટ ભરવી પડશે એ ખ્યાલ લાવવો નહીં. ભીડમાં આવો વહિવટ બહુ કામ લાગે છે.’

૧૨. ગુજરી ગયેલા કુટુંબીના રૂપિયા દાગીનાના સંબંધમાં પોતાના એક પાસેના કુટુંબીને—

‘કોઈએ સાચવવા આપેલી થમણી કે માલમતા તે ગુજરી ગયા બાદ તેના વંશવારસને પાછી સુપરત કરિયે સારે ચાર માણસની રૂબરૂ કરવી અને લેનારની સહીપત્રી લેવી.’

## આટલું તો કદીએ ન કરશો.

૧. દેશદ્રોહી ન થવાય.
૨. પરાધીનતા ન સહી લેવાય.
૩. મનુષ્યનું મનુષ્યત્વ ન લુટાય કે લુટાવાય.
૪. લોકહિત આગળ સ્વહિત પહેલું ન મૂકાય.
૫. “ધરનાં છોકરાં ઘંટી ચાટે ઉપાધ્યાને આટો” એવી રીત ન રખાય.
૬. કોઈપણ તરફનું જનની, જન્મભૂમિનું અપમાન ન સાંખી શકાય.
૭. ગરીબનો ગરીબાઇને લીધે તિરસ્કાર ન કરાય—તેનું સ્વમાન ચગદી ન નંખાય.

### ક્ષણ ક્ષણ કરતાં.

( હસ તનધનકી કોન બડાઈ-એ લય )

ક્ષણ ક્ષણ કરતાં જીવન બનતાં :

ક્ષણ મીઠી તો જીવન મીઠાં.

ક્ષણ ક્ષણ કરતાં.

વિચાર-વાણી-વર્તન જેનાં

ક્ષણ ક્ષણ સીધાં-જીવન સીધાં.

ક્ષણ ક્ષણ કરતાં.

સ્મિત સ્મિત પ્રકટે કિરણ ઉજળાં :

કિરણમંડલ જાય ન દીઠાં.

ક્ષણ ક્ષણ કરતાં.

ઉર્મિ ઉર્મિ ઉદ્ધાર જ ઉરની

—જીવન એ તો મીઠાં મીઠાં.

ક્ષણ ક્ષણ કરતાં.

ચન્દ્રશંકર નર્મદાશંકર પંચાલ.

## શિખળે અને શિખવળે.

૧. દેશ પ્રેમી થતાં શિખળે અને શિખવળે.
૨. ગરીબમાં પ્રભુ જોતાં શિખળે અને શિખવળે.
૩. જીવતર સારી રીતે ગાળવાની કળા શિખળે અને શિખવળે.
૪. મુઆ પછી જીવતા રહી શકવાની રીત શિખળે અને શિખવળે.
૫. પરાધીનતા અને સ્વાધીનતા એના લાભાલાભ સમજવાનું શિખળે અને શિખવળે.
૬. કૃપણ નહીં પણ કરકસરીઆ થવાનું, સાંકડા મનના નહીં પણ મોટા મનવાળા થવાનું, 'કરો' ને બદલે 'કરિયે'નો છંદ રાખવાનું શિખળે અને શિખવળે.

હાપણ વાપરી વિવેકથી જોણવું એ કદાચ હમેશાં સરલ કે સહેલું નથી જણાવું, પરંતુ કોઈનું ભુંડું ન જોણવું-કોઈની ખોટણી ન કર્યા કરવી એને માટે માત્ર મૌન ધારણ કરવાનીજ જરૂર પડે છે.

પરમેશ્વરે માણસને બે આંખ આપી છે, પણ જીભ તો એકજ આપી છે, તે એટલા માટે કે તે એક વાર જોણે, પણ તેણે જોવું બે વાર જોઈએ.

સામા માણસની ભૂલો શોધી કાઢવામાં આપણે જેવી બારિક નજર રાખીએ છીએ, તેવીજ નજર આપણાં પોતાનાં કામ સંબંધે રાખીએ તોજ આપણે ધણી સારી રીતે આગળ વધવાની શરૂઆત કરી શકીશું.

## જીવાની

જીવાની એ જીવનનો અમુક સમય ગણવાનો નથી, તે મનની એક સ્થિતિ છે.

તે ગાલની ગુલાબીથી કે પગની ચપળતાથી આંકવાની નથી; તે કલ્પના શક્તિનો એક ગુણ છે, લાગણીનો જીરુ છે, જીવનનાં ઉડાં વહેણોનું તાજાપણું—જીવનની સ્ફુર્તિ છે.

જીવાની એટલે બહીકણપણા ઉપર હિંમતનો પ્રકૃતિજન્ય અમલ, આરામ—આશાએશવાળી જીંદગીને બદલે સાહસિકપણાની તીવ્ર-ઉત્કટ ઇચ્છા—આકાંક્ષા. વીસ વર્ષના જીવાનમાં હોય તે કરતાં પચાસ વર્ષની વયના પુરુષમાં આ વધારે વાર જોવામાં આવે છે.

ચિંતા, ફિકર, તકલીફ, શંકા, બહીક, સ્વશક્તિમાં અશ્રદ્ધા, નિરત્સાહ, અને નાસીપાસી—આ બધાંમાંજ જીવાનીથી વર્ષોનાં વર્ષ વહી જતાં હોય છે, ને તેને લીધે પ્રેરણાશક્તિ જતી રહે છે, છાતી ખોઈ બેસાય છે, હિંમત હારી જવાય છે, અને છેવટે મોજો પડતો જીરુ પાછો માટી ભેગો મળી જાય છે.

જેટલી તમારી શ્રદ્ધા તેટલા તમે જીવાન છો, જેટલી તમારી શંકાશીલ વૃત્તિ તેટલા તમે વૃદ્ધ છો. તમારી આત્મશ્રદ્ધાના પ્રમાણમાં તમે જીવાન ગણાઓ, તમારી નાકેમેદીના પ્રમાણમાં તમે વૃદ્ધ ગણાઓ.

તમારા હૃદયના માનસિક પડ ઉપર એક સદાકાળ લીધું રહેતું વૃક્ષ છે, તેનું નામ પ્રેમ—સ્નેહ—છે; જ્યાં સુધી તે વૃક્ષ ફાલતું—વધતું જાય છે ત્યાં સુધી તમે જીવાન છો, તે કરમાવા કે સુકાવા માટે ત્યારથી તમે વૃદ્ધ થતા ગણી શકાઓ.

તમારા હૃદયના મધ્ય ભાગમાં વગર દોરડાના તારનું મથક—સ્થાન છે; જ્યાં સુધી તેને સૌન્દર્ય, આશા, આનંદ, મહત્તા, હિંમત, શૌર્ય અને બળના સંદેશા પૃથ્વીમાંથી, મનુષ્ય પ્રાણી તરફથી અને અનંતતા તરફથી મળે છે, ત્યાં સુધી તમે ખસુસ જીવાન છો—યુવાવસ્થા ભોગવો છો.

## કાર્યસિદ્ધિ માટે જરૂરની બાબતોની યાદી

૧. તમારું મગજ શાન્ત રાખો.
૨. કામ સંબંધે બબડાટ ન કરો.
૩. તમારું મન શુભ વિચારમાં રોકાયેલું રાખો.
૪. ક્ષુલ્લક બાબતોની જાળમાં ગુંચવાઈ ન જાઓ.
૫. તમારા પોતાને માટે દયા ખાયા કરવાનું—દાઝ લાવવાનું ન રાખો.
૬. તમે નિષ્ફળ નિવડ્યા છો એવું લોકોને કહેવા માંડો, અને તેઓ તમારું કહેલું માનશે, પણ તેથી તમારો ધારેલો ઉદ્દેશ પાર પડશે નહીં.
૭. તમારા કામની યોજના પહેલેથી તૈયાર કરો, અને પછી તેને વળગી રહો; અડચણો કે સરળતાના પ્રસંગો આવે તેમાંએ તે કાર્ય સતત ચલાવ્યા કરો.
૮. જીત મેળવનાર—ફતેહ મેળવનાર તરીકે વાતો કરો અને તે પ્રમાણેજ વર્તન રાખો, એટલે વખત જતાં તમે તેવાજ થશો—તમારામાં હિંમત અને હોંસ તથા ઉત્સાહ હશે તો તમે ફતેહ પામશોજ.

---

ખીજને લુકમ કરી તેની પાસે કામ કરાવવાની શક્તિ કદાચ જ્યાંમાં નહીં હોય, પરંતુ સોંપેલું ને માથે લીધેલું કામ ચોક્કસ રીતે કરવું એ કોઈની પણ શક્તિની બહારની વાત નથી.

---

આરોગ્યનાં લક્ષકર અને રોગનાં અનેક બળ વચ્ચે યુદ્ધ સતત ચાલ્યાજ કરે છે. આ લડાઈમાં તમે તટસ્થ રહી શકો તેમ નથી—હાર કે જીત એ તમારીજ ગણાય છે.

---

અંધકાર, સંશય અને શોક એ ઉદાસિનતા આણે છે. પ્રકાશ, નિશ્ચિતતા અને આનંદ એ ઉત્સાહ આણનારાં છે.



## મોટામાં મોટી બાબતો

સર્વોત્તમ દાન—ક્ષમા.  
 મોટામાં મોટું પાપ—જહીક.  
 નીચમાં નીચ લાગણી—ધર્ષા.  
 સારામાં સારો દિવસ—આજનો.  
 મોટામાં મોટી ભૂલ—છોટી દેવું તે.  
 વધુમાં વધુ ખરચાણ છૂટ—દ્વેષ—કીનો.  
 વધારેમાં વધારે તોફાન ઉઠાવનાર—ખાહુ ખોલનારો.  
 મોટામાં મોટો છેતરનાર—પોતાનેજ જે છેતરે છે તે.  
 કોઈપણ દેશની ખરાબમાં ખરાબ સ્થિતિ—પરાધીનતા.  
 મોટામાં મોટી જરૂરિયાતની વસ્તુ—પાકી વ્યવહાર બુદ્ધિ.  
 મોટામાં મોટો દેવાળિયો—ઉત્સાહી ન હોય તેવો આત્મા.  
 કોઈપણ પ્રજાને ઇચ્છવા જોગ મોટામાં મોટી વસ્તુ—સ્વાધીનતા.  
 વધારેમાં વધારે અગત્યની કેળવણી—પ્રજાસત્તાક રાજ્યની  
 કેળવણી.  
 ઉત્તમમાં ઉત્તમ શિક્ષક—શિષ્યવાની તમને જરૂર છે એવી  
 સમજ આણનાર.  
 કોઈપણ મનુષ્યના ધર્મનો ઉત્તમમાં ઉત્તમ ભાગ—નમ્રતા તથા  
 સરલ સ્વભાવ.  
 સસ્તામાં સસ્તું, વધારેમાં વધારે મુર્ખાઈ ભરેલું, અને કરવામાં સહેલામાં  
 સહેલું—દોષ કાઢવાનું.  
 મોટામાં મોટો મૂર્ખ—નિશાળે જવા ઇચ્છા ન રાખનાર  
 છોકરો.  
 હોશિયારમાં હોશિયાર મનુષ્ય—પોતાને જે વાજબી અને ખર્ચ  
 લાગતું હોય તે પ્રમાણે હુમેશાં કરનાર અને વર્તનાર.

**સંતોષનું રહસ્ય—કામ, કામ ને કામ.**

---

## **સંતોષનું રહસ્ય—કામ, કામ, ને કામ.**

કામ કરો, કામ કરો, કામ કરો. પરમાત્મા પ્રભુની એ આજ્ઞા છે. તે આપણને મૂર્ખ બનતા અને મૂર્ખાઓની માફક વર્તતા અટકાવે છે. આપણા સંબંધની વાતો નિર્માણ થયેલી છે તેજ પ્રમાણે જે દુનિયાની વાતો નિર્મિત થયેલી છે તેનું સર્વોપરિપણું મેળવવા માટે તેની-કામ કરવાની જરૂર છે. તે એક સાંકળ છે તેમ પાંખની જોડી છે; તે બંધનમાં રાખે છે તેમજ દુઃખનું નિવારણ પણ કરે છે. થાકેલાને માટે, કમજોર થઈ ગયેલા ને માટે, કામ કરીને ધસાઈ ગયા હોય તેને માટે કામ કરો—શ્રમ કરો. આનંદી માણસ માટે, આશાબદ્ધ મનુષ્ય માટે, શાન્ત પ્રકૃતિવાળા પ્રાણી માત્ર માટે કામ કરો. પરાપકારશીલ તેમ દ્રેષભાવવાળાને માટે, નીતિમાન તેમજ નિર્દયમાટે, વિચારશીલ તેમજ લક્ષ નહીં આપનારા માટે કામ કરો—ઉદ્યોગમાં મગ્યા રહો. આ જિંદગીને સાફ જેની જરૂર પડે છે તે વસ્તુઓને માટે તેમજ માયારૂપી જે વસ્તુઓ છે તેને માટે કામ કરો; અને આકાશમાંના તારાઓ જેવા માટે, અનેકાનેક મનુષ્ય પ્રાણીના ઉપભોગ સાફ જે વસ્તુઓ વધારે સુખમય બનેલી છે તેની ખરી સમજ—તેનું ખરેખરે ભાન અને જ્ઞાન થવા માટે, થાકેલા મનુષ્યોની પીઠ પરનો બોજો ઉપાડી લેવાને માટે કામ કરો.

કામ કરો ! શા માટે કામ કરવું—શ્રમ વેઠવો ? પરમાત્મા પ્રભુની એવીજ આજ્ઞા છે.

**कर्मणैव हि संसिद्धिमास्थिता जनकादयः ।**

**लोकसंग्रहमेवापि संपश्यन्कर्तुमर्हसि ॥**

## અસંતોષ શેનો રાખવો ?

‘સંતોષી તે સદા સુખી’ એવી કહેતી છે—પરંતુ અસંતોષ પણ રાખવો જોઈએ—તે શેનો ?

વધારે ભણવાનો—

જ્ઞાન મેળવવાનો—

પરાક્રમી થવાનો—

આગળ પડવાનો—

નિર્ભય થવાનો—

પરાધીનતામાંથી છૂટવાનો—

સર્વત્ર આરોગ્ય વધારવાનો—

ગરીબનાં દુઃખ દૂર કરવાનો—

વધારેમાં વધારે જન સેવા કરવાનો—

ટાળી શકાય તેવી આપત્તિઓ દૂર કરવાનો—

દેશહિતાર્થે દેશની આબાદની વધારવાનો—

દેશની લક્ષ્મી દેશમાં રહે અને દેશહિતાર્થે વપરાય તેમ કરવાનો—

બાળકોનું વર્તન શુદ્ધ અને સંસ્કારી રહે અને તેઓ જગતમાં માન પ્રતિષ્ઠાવાળાં થાય તેવાં બનાવવાનો.

આગ્રહની માફક વ્યવસ્થા એ આખર સરવાળે જીત મેળવી શકે છે.

જિંદગી ટુંકી હોવાનું કહેવાય છે, પરંતુ વિવેક દર્શાવવાને માટે તેમાં જોઈએ તેટલો વખત-અવકાશ હોય છે.

‘કામ સેવા ફરમાવશો’ ‘કામકાજ લખશો’—એ લાંબા કાળથી ચાલતા આવેલા વિવેકવચનમાં ધણું રહસ્ય સમાયલું છે.

સુરત ચૌદાના પૂલ ઉપર આવેલા “ સુરત સિટિ ”  
પ્રિન્ટિંગ પ્રેસમાં વજીરામ માનસિંહે છાપ્યું.



